



नगर कार्यपालिकाबाट पारित मिति : २०७४।१।२५
प्रमाणीकरण मिति : २०७४।१।२५
राजपत्रमा प्रकाशित मिति : २०७५।०१।०३

नलगाड राजपत्र

नलगाड नगरपालिकाद्वारा प्रकाशित

खण्ड २) दल्ली, जाजरकोट वैशाख ०३ गते, २०७५ (संख्या १)

भाग ४

नलगाड नगरपालिका

नगर कार्यपालिकाको कार्यालयको सूचना

नेपालको संविधानको धारा २१४ को उपधारा (१) बमोजिमको नलगाड नगरपालिका नगर कार्यपालिकाले बनाएको उल्लेखित बमोजिमको मापदण्ड स्थानीय सरकार संचालन ऐन, २०७४ को दफा १०२ को उपदफा ३ बमोजिम सर्वसाधारणको जानकारीको लागि प्रकाशन गरिएको छ ।

नलगाड नगरपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७४

संवत् २०७४ सालको मापदण्ड नं १

नेपालको संविधानको धारा २१८ ले दिएको अधिकार प्रयोग गरी मिति २०७४।१।२५ को नलगाड नगरपालिका नगर कार्यपालिकाको बैठकबाट नलगाड नगरपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७४ स्वीकृत भई जारी गरिएको छ ।

खण्ड २, संख्या २, नलगाड राजपत्र भाग ४, मिति २०७१।०१।०३

प्रस्तावना:

नेपालको संविधानको अनुसूची ८ मा उल्लेखित स्थानीय तहको अधिकार कार्यान्वयन गर्न र स्थानीय सरकार सञ्चालन ऐन, २०७४ को दफा ११ (७) तथा दफा १०२ (२) बमोजिम नलगाड नगरपालिकाको कार्यपालिकीय, व्यवस्थापकीय तथा न्यायिक जिम्मेवारी सम्पादनका लागि आवश्यक स्थानीय कानूनहरु (ऐन, नियमावली, मापदण्ड, संहिता, आचार संहिता, निर्देशिका, कार्यविधि समेत) निर्माण गर्ने कार्यका लागि परामर्श लिन अपरिहार्य भएको र पारिश्रमिक तथा सेवा सुविधा निर्धारण गर्न आवश्यक भएकाले (यस अगावै निर्माण भै सकेका समेतका लागि) नलगाड नगरपालिकाको प्रशासकीय कार्यविधि नियमित गर्न वनेको ऐन, २०७४ को दफा ४ अनुसार नगर कार्यपालिकाबाट यो स्थानीय कानून निर्माणको परामर्श सेवा शुल्क सम्बन्धी मापदण्ड, २०७४ स्वीकृत गरी लागू गरिएको छ ।

**परिच्छेद - १
प्रारम्भिक**

- १. संक्षिप्त नाम र प्रारम्भ :** (क) यस मापदण्डको नाम “नलगाड नगरपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७४” रहेको छ ।
(ख) यो मापदण्ड नलगाड राजपत्रमा प्रकाशन भए पछि तुरुन्तै प्रारम्भ हुनेछ ।
- २. परिभाषा :** विषय वा प्रसङ्गले अर्को अर्थ नलागेमा यस कार्यविधिमा उल्लेखित,
(क) “स्थानीय तह” भन्नाले संघीय शासनका तीन तह मध्ये एक स्थानीय तह सम्भन्धु पर्छ ।
(ख) “संविधान” भन्नाले नेपालको संविधानलाई सम्भन्धु पर्छ ।
(ग) “ऐन” भन्नाले स्थानीय सरकार सञ्चालन ऐन, २०७४ लाई सम्भन्धु पर्छ ।
(घ) “नगरपालिका” भन्नाले संविधान र ऐन बमोजिम स्थापना भएको नलगाड नगरपालिका सम्भन्धु पर्छ ।
(ङ) “नगर सभा” भन्नाले नेपालको संविधानको धारा २२३ र ऐनको दफा १९ बमोजिमको नगरपालिकाको नगर सभालाई सम्भन्धु पर्छ ।



खण्ड २, संख्या २, नलगाड राजपत्र भाग ४, मिति २०७१।०१।०३

- (च) “नगर कार्यपालिका” भन्नाले संविधान र ऐन बमोजिम स्थापना भएको नलगाड नगरपालिकाको कार्यकारी अंगलाई सम्झनु पर्छ ।
- (छ) “मापदण्ड” भन्नाले “नलगाड नगरपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७४ लाई सम्झनु पर्छ ।
- (ज) “नियमावली” भन्नाले संघीय सरकार वा प्रदेश सरकार वा नगरपालिकाको नियमावलीलाई सम्झनु पर्छ ।
- (झ) “प्रमुख प्रशासकीय अधिकृत” भन्नाले ऐनको दफा ८४ बमोजिम नेपाल सरकारबाट नियुक्त गरिएको कर्मचारी सम्झनु पर्छ ।

३. मापदण्डको उद्देश्य : (क) नगरपालिकाका सवै स्थानीय कानून उद्देश्यमूलक र जवाफदेहीपूर्ण रुपमा निर्माण गर्ने पद्धति स्थापित गर्ने ।

(ख) नगरपालिकाका कानून निर्माण प्रक्रियालाई सरलीकृत गर्दै कार्यान्वयनमा सहजीकरण गर्ने ।

(ग) स्थानीय स्तरमा निर्माण गरिने कानूनको गुणस्तर सुनिश्चित गर्न सहयोग गर्ने ।

४. मापदण्डको कार्य क्षेत्र : नेपालको संविधान तथा स्थानिय सरकार संचालन ऐन २०७४ ले दिएको अधिकार प्रयोग गर्दै नलगाड नगरपालिकाको व्यवस्थापकीय, कार्यपालिकीय र न्यायिक काम, कर्तव्य र अधिकारलाई कार्यान्वयन गर्न आवश्यक हुने सवै प्रकारका ऐन, नियमावली, कार्यविधि, निर्देशिका, मापदण्ड, नीति, योजना, मार्ग निर्देशिका, संहिता, आचार संहिता जस्ता कानून निर्माणका लागि आवश्यक परामर्श सेवा खरिद गरी कार्य सम्पादन गर्न गराउने आवश्यक सेवा, सुविधा, पारिश्रमिक निर्धारण र व्यवस्थापन गर्नु यस मापदण्डको कार्य क्षेत्र हुनेछ ।

परिच्छेद - २

परामर्श सेवा लिने

५. परामर्श सेवा लिन सक्ने : (क) यस नगरपालिकाले आफ्नो कार्यक्षेत्रमा लागु हुने स्थानीय कानून निर्माणका लागि परामर्शदाताको सेवा लिन सक्नेछ ।



खण्ड २, संख्या २, नलगाड राजपत्र भाग ४, मिति २०७५।०१।०३

(ख) उप दफा (क) अनुसारको सेवा लिन प्रचलित कानून अनुसार नगरपालिकाले कार्य शर्त सहित सोभै सम्भौता गर्न सक्नेछ ।

(ग) माथि उल्लेखित उपदफा (क) र (ख) अनुसारको सेवा लिन नगर सभाबाट बजेट स्वीकृत भएको हुनु पर्नेछ ।

(घ) उप दफा (क), (ख) र (ग) अनुसारको सेवा खरिदमा प्रचलित कानून अनुसारको कर कट्टी गर्नु पर्नेछ ।

६. परामर्श सेवाको शुल्क : (क) यस नगरपालिकाले आफ्नो कार्यक्षेत्रमा लागु हुने स्थानीय कानून निर्माणका लागि निम्नानुसारको परामर्श सेवा शुल्क दरमा सेवा खरिद गर्न सक्नेछ ।

(ख) परामर्श शुल्कमा विधायन समितिको बैठक खर्च र सन्दर्भ सामग्री तथा संचार समेत समावेश गरिनेछ ।

क्रम संख्या	विभिन्न विषयगत कानूनको प्रकार	पेज	एकमुष्ट दर	समाविष्ट खर्च क्षेत्र	कैफियत
१	ऐन निर्माण				
१.१		कभर बाहेक ५ पेज सम्मको	२५,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
१.२		१० पेज सम्मको	३०,०००।	माथी उल्लेखित नै	
१.३		१० पेज माथीको	३५,०००।	माथी उल्लेखित नै	
२	नियमावली निर्माण				
२.१		कभर बाहेक ५	२१,०००।	सन्दर्भ सामग्री अध्ययन र	

खण्ड २, संख्या २, नलगाड राजपत्र भाग ४, मिति २०७१।०१।०३

		पेज सम्मको		विश्लेषण, मस्यौदा तयारी, वैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
२.२		१० पेज सम्मको	२५,०००।	माथी उल्लेखित नै	
२.३		१० पेज माथीको	३०,०००।	माथी उल्लेखित नै	
३	निर्देशिका निर्माण				
३.१		कभर वाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, वैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
३.२		१० पेज सम्मको	२१,०००।	माथी उल्लेखित नै	
३.३		१० पेज माथीको	२५,०००।	माथी उल्लेखित नै	
४	कार्यविधि निर्माण				
४.१		कभर वाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, वैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
४.२		१० पेज सम्मको	२१,०००।	माथी उल्लेखित नै	

खण्ड २, संख्या २, नलगाड राजपत्र भाग ४, मिति २०७५।०१।०३

४.३		१० पेज माथीको	२५,०००।	माथी उल्लेखित नै	
५	सहिता र बाचार सहिता निर्माण				
५.१		कभर बाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्युटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
५.२		१० पेज सम्मको	२१,०००।	माथी उल्लेखित नै	
५.३		१० पेज माथीको	२५,०००।	माथी उल्लेखित नै	
६	मापदण्ड निर्माण				
६.१		कभर बाहेक ५ पेज सम्मको	१५,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्युटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
६.२		१० पेज सम्मको	१८,०००।	माथी उल्लेखित नै	
६.३		१० पेज माथीको	२१,०००।	माथी उल्लेखित नै	
७	अन्य शीर्षक वा नामका कानून निर्माण				
७.१		कभर बाहेक ५ पेज सम्मको	१०,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्युटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार	



खण्ड २, संख्या २, नलगार्ड राजपत्र भाग ४, मिति २०७५।०१।०३

			खर्च	
७.२		१० पेज सम्मको	१२,०००।	माथी उल्लेखित नै
७.३		१० पेज माथीको	१५,०००।	माथी उल्लेखित नै

तर दफावार छलफल गर्नुपर्ने स्थानीय कानूनको हकमा यो मापदण्ड लागु हुने छैन ।

परिच्छेद - ३

गुणस्तर सुनिश्चितता

७. गुणस्तर सुनिश्चित गर्ने : (क) परामर्शदाताबाट तयार भएका कानूनका मस्यौदा तयारीका क्रममा निम्न पक्षमा नगर प्रमुख, उप प्रमुख, वडा अध्यक्ष, प्रमुख प्रशासकीय अधिकृत, कार्यपालिका सदस्य, नगर सभा सदस्य, विषयगत समिति, शाखा, उपशाखा, इकाई वा अन्य पदाधिकारीहरुले निम्न पक्षमा गुणस्तर सुनिश्चितताका लागि विशेष पहल गर्नु पर्नेछ ।

(१) प्रचलित कानून र वर्तमान सन्दर्भ संगको अनुसार तयार रहेको वा स्थानीय अवस्था र आवश्यकताको विश्लेषण र विशेषताको सम्बोधन

(२) स्थानीय अवस्था र आवश्यकताको विश्लेषण र विशेषताको सम्बोधन भए नभएको

(ख) परामर्शदातालाई उप दफा (क) मा उल्लेखित पदाधिकारीहरुले पृष्ठपोषण उपलब्ध गराउनु पर्नेछ र परामर्शदाताले आवश्यक पृष्ठपोषण ग्रहण गर्नु पर्नेछ ।

(ग) परामर्शदाताले कानूनका मस्यौदा तयार गर्दा उपयुक्त सन्दर्भ सामग्री अध्ययन र समायोजनका साथै सरोकारवालाहरु संग प्रत्यक्ष वा अप्रत्यक्ष सल्लाह ग्रहण गर्नु पर्नेछ ।

परिच्छेद - ४

विविध

८. व्याख्या गर्न सक्ने : यो मापदण्ड कार्यान्वयनका क्रममा कुनै बाधा अवरोध वा अस्पष्टता आएमा त्यस्तो बाधा अवरोध फुकाउने प्रयोजनका लागि नगर कार्यपालिकाले आवश्यकता अनुसार मापदण्डको व्याख्या गर्न सक्नेछ ।



खण्ड २, संख्या २, नलगाड राजपत्र भाग ४, मिति २०७५।०१।०३

९. थपघट वा हेरफेर गर्न सक्ने : यो मापदण्ड कार्यान्वयनका क्रममा कुनै बाधा अवरोध वा अस्पष्टता आएमा त्यस्तो बाधा अवरोध फुकाउने प्रयोजनका लागि नगरपालिकाको कार्यपालिकाले आवश्यकता अनुसार यो मापदण्ड संशोधन गरी थप घट गर्न वा हेरफेर गर्न सक्नेछ ।
१०. यसै बमोजिम हुने : यस मापदण्डमा उल्लेख भएकोमा यस कार्यविधि बमोजिम हुनेछ र यसमा उल्लेख नभएको विषयमा प्रचलित कानून बमोजिम हुनेछ ।
११. बचाऊ : नगरपालिकाबाट साविकमा प्रचलित कानून अन्तर्गत कानून निर्माणका लागि परामर्श सेवा खरिद गर्ने विषयमा भए गरेका काम कारवाहीहरू यसै मापदण्ड बमोजिम भए गरेको मानिनेछ ।
१२. अमान्य हुने : यो मापदण्डका कुनै प्रावधानहरू प्रचलित संघीय र प्रादेशिक कानून संग बाभिएमा बाभिएको हदसम्म अमान्य हुनेछ ।




आज्ञाले
सुरेन्द्र सिंह
प्रमुख प्रशासकीय अधिकृत